

डुमरी व दनियावां के बीच सड़क बनाने के लिए मिली जमीन, अलग-अलग एजेसियों को दिया गया काम

बिहटा-सरमेरा पथ की बड़ी बाधा दूर, काम आगे बढ़ा

पटना | हिन्दुस्तान ब्यूरो

बिहटा-सरमेरा पथ की बड़ी बाधा दूर हो गई। डुमरी और दनियावां के बीच सड़क बनाने के लिए जमीन विभाग को मिल गई, लेकिन नौबतपुर के पास मामला अब भी फंसा हुआ है। लिहाजा कन्हौली और डुमरी के बीच लगभग पांच किमी सड़क निर्माण कार्य बाधित है। बिहटा-सरमेरा पथ (स्टेट हाइवे 78) की बड़ी समस्याएं अब धीरे-धीरे दूर हुईं। लिहाजा इसका

यातायात

- सिर्फ नौबतपुर के पास जमीन को लेकर है परेशानी
- पांच किलोमीटर में जमीन की समस्या अब रह गई

काम तेजी से शुरू हुआ। बावजूद जमीन को लेकर लगभग दस किमी काम शुरू ही नहीं हो पा रहा था। डुमरी और दनियावां

बिहटा- सरमेरा पथ

100.04 किलोमीटर है पथ की लंबाई

1117 करोड़ रुपया है लागत

2010 में ही हुआ था एग्रीमेंट

03 साल में करना था पूरा

02 साल अभी और लगेंगे

के बीच जमीन मिल जाने के बाद अब सिर्फ पांच किमी में जमीन की समस्या रह गई है। उसमें भी मुख्य परेशानी नौबतपुर

में ही है। इस सड़क का समस्याओं से पुराना रिश्ता है। पहले एजेन्सी ने काम नहीं किया तो उसे हटा दिया गया। बाद में इस काम को दो भाग में बांटा गया। दोनों काम अलग-अलग एजेसियों को दिया गया तो जमीन की समस्या उत्पन्न हो गई। लगभग 135 एकड़ बकाशत जमीन रैयती घोषित नहीं होने से अधिग्रहण में परेशानी हो रही थी। यह जमीन बिहटा और दनियावां के बीच है। लेकिन, सरकार ने उस समस्या का निराकरण कर लिया है।